

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1395/13 - 2005 ජූනි 01 වැනි දින - 2005.06.01
1395/13 ஆம் இலக்கம் - 2005 ஆம் ஆண்டு யூன் மாதம் 01 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

கைத்தொழில் பிணக்குகள் சட்டம்

பத்தாம் பிரிவின் உட்பிரிவு (2) இன் கீழான கட்டளை

1957 ஆம் ஆண்டின் 14 ஆம் இலக்கச் சட்டத்தால் திருத்தப்பட்டவாறான, கைத்தொழில் பிணக்குகள் சட்டத்தின் (131 ஆம் அத்தியாயம்) 10 ஆம் பிரிவின் (2) ஆம் உட்பிரிவினால் எனக்கு உரித்தாக்கப்பட்ட தத்துவங்களின் பயனைக் கொண்டு தொழில் உறவுகள், வெளிநாட்டு வேலைவாய்ப்பு அமைச்சர் அத்தாவுட செனவிரத்ன ஆகிய நான், சம்பளச் சபைகள் கட்டளைச் சட்டத்தின் கீழ் தாபிக்கப்பட்ட தேயிலை வளர்த்தல் மற்றும் உற்பத்தித் தொழிலுக்கானதும் இறப்பர் வளர்த்தல் மற்றும் உற்பத்தித் தொழிலுக்கானதுமான சம்பளச் சபைகளால் மேவப்பட்டவரும் அத்துடன் இலங்கைத் தொழில்துறநர் சம்மேளனத்திற்கும், இலங்கைத் தொழிலாளர் காங்கிரசுக்கும், இலங்கைத் தேசிய தோட்டத் தொழிலாளர் சங்கத்திற்கும், தோட்டத் தொழிற்சங்கக் கூட்டமைப்பிற்குமிடையில் 2004, ஒற்றோபர் 26 ஆந் திகதியன்று கைச்சாத்திடப்பட்டதும் மற்றும் 2005, சனவரி 10 ஆந் திகதிய 1375/5 ஆம் இலக்க வர்த்தமானியில் “2004 ஆம் ஆண்டின் 42 ஆம் இலக்கக் கூட்டு உடன்படிக்கை” என்னும் தலைப்பின் கீழ் வெளியிடப்பட்டதுமான கூட்டு உடன்படிக்கையால் பிணிக்கப்படாதவருமான தொழில்துறநர் ஒவ்வொருவரும், மேற்கூறப்பட்ட கூட்டு உடன்படிக்கையில் தரப்பட்டுள்ள நியதி நிபந்தனைகளைவிடக் குறையாத அளவு சாதகமுள்ள நியதி நிபந்தனைகளை அனுசரித்தல் வேண்டும் என இத்தால் கட்டளையிடுகின்றேன்.

அத்தாவுட செனவிரத்ன,
தொழில் உறவுகள், வெளிநாட்டு
வேலைவாய்ப்பு அமைச்சர்.

கொழும்பு,
2005, யூன் 01.

6-239